

डॉ.बाबासाहेब आंबेडकर यांची १२५ व्या जयंती  
वर्षानिमित्त सम्यक संकल्प बुद्धिष्ट समिती,  
डव्वा, ता.सडक अर्जुनी, जि.गोंदिया परिसराचे  
नुतनीकरणास निधी उपलब्ध करून देण्याबाबत.

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक: बीसीएच-२०१६/ प्र.क्र.३१९/ बांधकामे  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
दिनांक : २४ सप्टेंबर, २०१८

- वाचा :-**
- १) शासन निर्णय क्र. सामाजिक न्याय व विशेष सहाय्य विभाग क्र.सान्यावि-२०१५/  
प्र.क्र.१६३/बांधकामे, दि.९/१०/२०१५
  - २) शासन निर्णय क्र. सामाजिक न्याय व विशेष सहाय्य विभाग बैठक-२०१६/  
प्र.क्र.४७५/ बांधकामे, दि.२४/३/२०१७
  - ३) आयुक्त, समाज कल्याण, पुणे यांचे पत्र क्र.सकआ/मावक/धकुड/ऐति.स्थळ/ २०१७-  
१८/का.१२/१५३३, दि.२५/१०/२०१७.

**प्रस्तावना :-**

भारतरत्न डॉ.बाबासाहेब आंबेडकर यांच्या १२५ व्या जयंती वर्षानिमित्त अनुसूचित जाती व नवबौद्ध घटकासाठी ऐतिहासिक व सांस्कृतिकदृष्ट्या महत्त्व असलेल्या स्थळांचा विकास करणे या अंतर्गत संदर्भ क्र.१ अन्वये मा.मंत्री (सा.न्या.वि.स.) यांच्या अध्यक्षतेखाली गठीत करण्यात आलेल्या समितीची दि.१/८/२०१६ रोजी झालेल्या बैठकीच्या इतिवृत्तासोबतच्या “परिशिष्ट अ” मध्ये अनुसूचित जाती नवबौद्ध घटकासाठी ऐतिहासिक व सांस्कृतिकदृष्ट्या महत्त्व असलेल्या एकूण २८ ठिकाणे/स्थळांची यादी अंतिम करण्यात आली आहे. त्यामध्ये सम्यक संकल्प बुद्धिष्ट समिती, डव्वा, ता.सडक अर्जुनी, जि.गोंदिया परिसराचे नुतनीकरण करणेसाठी रु.५० लाख निधी मंजूरी बाबत संदर्भीय क्र.२ च्या शासन निर्णयान्वये मान्यता देण्यात आली आहे. त्यास अनुसरून संदर्भ क्र. ३ अन्वये आयुक्त, समाज कल्याण, पुणे यांच्यामार्फत सम्यक संकल्प बुद्धिष्ट समिती, डव्वा, ता.सडक अर्जुनी, जि.गोंदिया परिसराचे नुतनीकरण करणेसाठी रु.५०,००,०००/- (रुपये पन्नास लाख फक्त) इतक्या रक्कमेच्या प्रस्ताव शासनास सादर केला आहे. सदर प्रस्ताव सार्वजनिक बांधकाम विभागास तांत्रिक मान्यता व परिगणीत करण्याकरीता पाठविला असता, सार्वजनिक बांधकाम विभागाने रु.४६,७९,००३/- (अक्षरी रुपये शेहचाळीस लाख एकोणऐंशी हजार तीन फक्त) इतकी रक्कम परिगणीत करून प्रस्ताव विभागास सादर केला आहे. सदरील प्रस्तावास प्रशासकीय मान्यता देण्याची बाब शासनाच्या विचाराधीन होती.

**शासन निर्णय :-**

आयुक्त, समाज कल्याण, पुणे यांच्या संदर्भाधीन क्र. ३, दि.२५ ऑक्टोबर, २०१७ च्या पत्रान्वये प्राप्त झालेल्या प्रस्तावानुसार भारतरत्न डॉ. बाबासाहेब आंबेडकर यांच्या १२५ व्या जयंतीनिमित्त सम्यक संकल्प बुद्धिष्ट समिती, डव्वा, ता.सडक अर्जुनी, जि.गोंदिया परिसराचे नुतनीकरण करणेसाठी रु.४६,७९,००३/- (रुपये शेहचाळीस लाख एकोणऐंशी हजार तीन फक्त) इतक्या खर्चास पुढील अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे :-

- १) सदर कामाचा खर्च सन २०१६-१७ च्या उपलब्ध अनुदानातून भागवावा.
- २) सदर अंदाजपत्रक अधिक्षक अभियंता, सार्वजनिक बांधकाम मंडळ, नागपूर यांचेकडून साक्षांकित करण्यात यावे.

२. प्रस्तुत खर्च हा मागणी क्र.एन-३, २२२५-अनुसूचित जाती व अनुसूचित जमाती व इतर मागासवर्गीय व अल्पसंख्यांक यांचे कल्याण, ०१- अनुसूचित जातीचे कल्याण, ७८९- अनुसूचित जाती घटक योजना, ०२- भारतरत्न डॉ.बाबासाहेब आंबेडकर यांची १२५ वी जयंती साजरी करणे (योजनातर्गत-दत्तमत्त) लेखाशिर्ष २२२५ डी ८२३ या लेखाशिर्षाखाली सन २०१६-१७ मध्ये मंजूर करण्यात आलेल्या व कार्यकारी अभियंता, सार्वजनिक बांधकाम विभाग, पुणे यांच्या अधिनस्त असलेल्या निधीतून खर्ची टाकण्यात यावा.

३. या करीता आयुक्त, समाजकल्याण, महाराष्ट्र राज्य, पुणे यांना “आहरण व संवितरण अधिकारी” म्हणून घोषित करण्यात येत असून, त्यांनी या कामासाठीचा निधी, वित्त विभागाने विहित केलेल्या कार्यपद्धतीनुसार त्या त्या टप्प्यावर सदरहू कामाकरीता वितरीत करावा.

४. प्रस्तुतचा शासन निर्णय, दि.९/१०/२०१५ च्या शासन निर्णयान्वये गठित समितीस प्राप्त अधिकार तसेच वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०९२५१२०७४८४६२२ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( अ.कों.आहिरे )

अवर सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मलबार हिल, मुंबई
२. मा.मुख्यमंत्री यांचे खाजगी सचिव, मंत्रालय, मुंबई
३. आयुक्त, समाजकल्याण आयुक्तालय, पुणे.
४. मुख्य अभियंता, सार्वजनिक बांधकाम मंडळ, नागपूर.
५. अधिक्षक अभियंता, सार्वजनिक बांधकाम मंडळ, नागपूर.
६. कार्यकारी अभियंता, सार्वजनिक बांधकाम मंडळ, गोंदिया.
७. कार्यकारी अभियंता, सार्वजनिक बांधकाम विभाग, पुणे.
८. महालेखापाल (लेखा व अनुज्ञेयता) (लेखा परिक्षा), महाराष्ट्र १/२, मुंबई/ नागपूर.
९. प्रादेशिक उपायुक्त, समाजकल्याण विभाग, नागपूर.
१०. सहायक आयुक्त, समाजकल्याण, गोंदिया.
११. जिल्हा कोषागार अधिकारी, पुणे/ गोंदिया.
१२. अध्यक्ष, सम्यक संकल्प बुद्धिष्ट समिती डव्या, ता.सडक अर्जुनी जि.गोंदिया
१३. मा.मंत्री (सा.न्या.) यांचे खाजगी सचिव, मंत्रालय, मुंबई-३२
१४. मा.राज्यमंत्री (सा.न्या.) यांचे खाजगी सचिव, मंत्रालय, मुंबई-३२
१५. निवडनस्ती (बांधकामे)